

Tripuropanishad

త్రిపురోపనిషత్

ఓం వాజ్మే మనసి ప్రతిష్ఠితా | మనో మే వాచి
ప్రతిష్ఠితం | ఆవిరావీర్మ ఏధి | వేదస్య మ ఆణీస్థః |
శ్రుతం మే మా ప్రహాసిః | అనేనాధీతేనాహోరాత్రాన్
సందధామి | ఋతం వదిష్యామి | సత్యం
వదిష్యామి | తన్మామవతు | తద్వక్తారమవతు |
అవతు మాం | అవతు వక్తారం | ఓం శాన్తిః శాన్తిః
శాన్తిః ||

తిస్రః పురాస్త్రీపథా విశ్వచర్షణా అత్రాకథా అక్షరాః
సన్నివిష్టాః |

అధిష్ఠాయైనామజరా పురాణీ మహత్తరా మహిమా
దేవతానాం || 1 ||

నవయోనీర్నవచక్రాణి దీధిరే నవైవయోగా
నవయోగిన్యశ్చ |

నవానాం చక్రే అధినాథాః సోనా నవ ముద్రా నవ
భద్రా మహీనాం || 2 ||

ఏకా సా ఆసీత్ ప్రథమా సా నవాసీదాసోన
వింశదాసోనత్రింశత్ |

చత్వారింశదథ తిస్రః సమిధా ఉశతీరివ మాతరో మా
విశన్తు || 3 ||

ఊర్ధ్వజ్వలజ్వలనం జ్యోతిరగ్రే తమో వై
తిరశ్చీనమజరం తద్రజోఽభూత్ |

ఆనన్దనం మోదనం జ్యోతిర్ద్రిస్తో రేతా ఉ వై మణ్డలా
మణ్డయన్తి || 4 ||

తిస్రశ్చ రేఖాః సదనాని

భూమేస్త్రివిష్టపాస్త్రిగుణాస్త్రిప్రకారాః |

ఏతత్పురం పూరకం పూరకాణామత్ర ప్రథతే మదనో
మదన్యా || 5 ||

మదన్తికా మానినీ మంగలా చ సుభగా చ సా
సున్దరీ సిద్ధిమత్తా |

లజ్జా మతిస్తుష్టిరిష్టా చ పుష్టా లక్ష్మీరుమా లలితా
లాలపన్తి || 6 ||

ఇమాం విజ్ఞాయ సుధయా మదన్తి పరిస్రుతా
తర్పయన్తః స్వపీఠం |

నాకస్య పృష్ఠే మహతో వసన్తి పరం ధామ త్రైపురం
చావిశన్తి || 7 ||

కామో యోనిః కమలా వజ్రపాణిర్గుహా హసా
మాతరిశ్వాభ్రమిన్త్రః |

పునర్గుహా సకలా మాయయా చ పురుచ్ఛేషా
విశ్వమాతాదివిద్యా || 8 ||

షష్ఠం సప్తమమథ వహ్నిసారథిమస్యా
మూలత్రిక్రమాదేశయన్తః |

కథ్యం కవిం కల్పకం కామమీశం తుష్టువాంసో
అమృతత్వం భజన్తే || 9 ||

త్రివిష్టపం త్రిముఖం విశ్వమాతుర్నవరేఖాః
స్వరమధ్యం తదీలే |

బృహత్తిథీర్థశపజ్ఞాదినిత్యా సా షోడశీ పురమధ్యం

బిభర్తి || 10 ||

ద్వా మణ్డలాద్వా స్తనా బింబమేకం ముఖం

చాధస్త్రీణి గుహా సదనాని |

కామీం కలాం కాంయరూపాం విదిత్వా నరో

జాయతే కామరూపశ్చ కాంయః || 11 ||

పరిస్రుతం ఝషమాద్యం పలం చ భక్తాని యోనీః

సుపరిష్కృతాని |

నివేదయన్ దేవతాయై మహత్త్యై స్వాత్మీకృత్య

సుకృతీ సిద్ధిమేతి || 12 ||

స్పృణ్యేవ సితయా విశ్వచర్షణిః పాశేన

ప్రతిబద్నాత్యభీకాన్ |

ఇషుభిః పజ్ఞాభిర్ధనుషా విధ్యత్యాదిశక్తిరరుణా

విశ్వజన్యా || 13 ||

భగః శక్తిర్భగవాన్కామ ఈశ ఉభా దాతారావిహ

సౌభగానాం |

సమప్రధానౌ సమసత్త్వౌ సమోజౌ తయోః శక్తిరజరా
విశ్వయోనిః || 14 ||

పరిస్రుతా హవిషా పావితేన ప్రంసకోచే గలితే
వైమనస్కుః |

శర్వః సర్వస్య జగతో విధాతా ధర్తా హర్తా
విశ్వరూపత్వమేతి || 15 ||

ఇయం మహోపనిషత్ త్రిపురాయా యామక్షరం
పరమే గీర్భిరీట్టే |

ఏషర్గ్యజుః పరమేతచ్ఛ

సామేవాయమథర్వేయమన్యా చ విద్వాం || 16 ||

ఓం వాజ్మే మనసి ప్రతిష్ఠితా | మనో మే వాచి

ప్రతిష్ఠితం | ఆవిరావీర్మ ఏధి | వేదస్య మ ఆణీస్థః |

శ్రుతం మే మా ప్రహాసిః | అనేనాధీతేనాహోరాత్రాన్

సందధామి | ఋతం వదిష్యామి | సత్యం

వదిష్యామి | తన్మామవతు | తద్వక్తారమవతు |

అవతు మాం | అవతు వక్తారం | ఓం శాన్తిః శాన్తిః

శాన్తిః ||